

समाचार वाणी

खबर जो करें असर !

नाशिक | Tuesday, 18 August 2026

भक्ति और उत्साह से सम्पन्न हुआ विश्वकर्मा पूजा, आशा कौशिक की प्रस्तुति रही आकर्षण का केंद्र

Awais Kaiwart

Published on 18 Sep 2025



ग्राम पंचायत कुम्हारी स्थित मां नागेश्वरी मंदिर प्रांगण में रविवार को विश्वकर्मा पूजा बड़े ही श्रद्धा और उत्साह के साथ सम्पन्न हुई। इस भव्य आयोजन का संचालन के तत्वावधान में किया गया, जिसमें नगरवासियों ने बड़ी संख्या में भाग लिया और पूरे विधि-विधान से पूजा-अर्चना की।

कार्यक्रम की व्यवस्थाओं का नेतृत्व समिति अध्यक्ष राजेश यादव ने किया। इस दौरान संरक्षक पुरुषोत्तम रजक, उपाध्यक्ष आनंद सिंह एवं सतीश रजक, कोषाध्यक्ष लखन लहरे, उपकोषाध्यक्ष अंकुश रजक, सचिव बोधन सिंह मार्को एवं उपसचिव धन सिंह ने सक्रिय योगदान दिया।

पूजन-अर्चन का कार्य वेदाचार्य पंडित रघुनाथ प्रसाद शास्त्री, दिवाकर प्रसाद शास्त्री एवं मंदिर के मुख्य पुजारी अशोक शर्मा के मार्गदर्शन में सम्पन्न हुआ। श्रद्धालुओं ने भगवान विश्वकर्मा से सुख-समृद्धि और प्रगति की कामना की।

कार्यक्रम का विशेष आकर्षण रही सुप्रसिद्ध भजन गायक आशा कौशिक की प्रस्तुति। उनके भजनों ने पूरे माहौल को भक्ति रस से सराबोर कर दिया। श्रद्धालु तालियों और जयकारों के बीच देर तक भजनों का आनंद लेते रहे।

पूरे दिन पूजा-पंडाल में श्रद्धालुओं की भीड़ रही। प्रसाद वितरण के साथ लोगों ने एक-दूसरे को विश्वकर्मा जयंती की बधाई दी।

समिति ने सभी उपस्थित श्रद्धालुओं का आभार व्यक्त करते हुए कहा कि समाज की एकजुटता और सामूहिक भागीदारी से ही ऐसे धार्मिक व सांस्कृतिक आयोजन सफल बनते हैं। साथ ही भविष्य में भी ऐसे कार्यक्रम आयोजित करने का संकल्प लिया।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/Awas Kaiwart, to which effect, publication house/its representative/affiliates are not responsible/liable whatsoever.